

تاریخ میں دینی مدارس کی ابتداء اور ارتقاء

مولانا ذاکر اکرم اللہ جان قاسمی

ڈائریکٹر مرکز تحقیقیں اسلامی، پشاور

مدرسہ کا مفہوم اور اس کی ابتدائی شکل: مدرسہ اگر اس معنی میں لیا جائے جس کی اپنی مستقل عمارت ہو، اساتذہ اور طلبہ ہوں اور ایک خاص تعلیمی نظام اور منصوبہ بندی کے تحت علوم و فون کی تدریس ہوتی ہو، تو اس طرح کے مدرسہ کا وجود اسلام کے ابتدائی ادوار میں نہیں تھا اور مسجد ہی تمام نہ ہی، علمی اور سیاسی سرگرمیوں کا مرکز اور محور تھی۔ زمانہ گذرنے کے ساتھ ساتھ حصول علم کے طور طریقے بدلتے گے۔ علم کے حلقوں بڑھ گئے، درس و تدریس اور تکرار کا شعور پیدا ہوا اور بحث و مناظروں کی صدائے بازگشت گوئے لگی چنانچہ ان چیزوں نے مساجد سے مدارس کو الگ کر دیا کیونکہ مساجد میں ادا کی جانے والی عبادات کے لیے سکون و اطمینان کی ضروری تھی (۱)۔

نمکورہ بالاتریف کے مطابق مدرسہ کا وجود اسلام میں سب سے پہلے اہل نیشاپور (ایران) کے ہاں عمل میں آیا جہاں نیشاپور کے علماء نے ”درسہ بہقیہ“ کی بنیاد رکھی تھی۔ نیشاپور میں اس کے علاوہ ایک مدرسہ سلطان محمود غزنوی نے، ایک اس کے بھائی نصر بن سعید نے (”درسہ سعیدیہ“) کے نام سے قائم کیا تھا اور ایک چوڑھا مدرسہ امام ابن فورک (متوفی ۳۰۶ھ) کا وجود میں آیا تھا (۲)۔

یہ پانچویں صدی ہجری / اگیار ہوئی صدی عیسوی کی ابتدائی، اس زمانے میں ایک طرف کتب خانے منتظم شکل میں سامنے آنا شروع ہو گئے تھے تو دوسری طرف مدارس تعلیمی اور تعلیمی ڈھانچے سمیت وجود میں آگئے تھے گویا مدارس کا ایک جال پھیل گیا تھا جن میں سے بعض مشہور مدارس مندرجہ ذیل ہیں:

۱) مدرسہ نظامیہ، بغداد: اس مدرسہ کی نسبت اس کے بانی نظام الملک طوی کی طرف ہے جو سلوقی دور کا وزیر اعظم تھا۔ یہ مدرسہ ۳۵۹ھ / ۱۰۲۶ء میں قائم ہوا۔ شاہی سرپرستی میں چلنے والا یہ مدرسہ طلبہ اور اساتذہ کے لیے ہر قسم کی سہولیات سے آراستہ تھا۔ امام غزالی اور امام ابو سحاق شیرازی اس مدرسہ کے اساتذہ تھے۔ محمد الدین فیروز آبادی اس مدرسہ کے فیض یافتہ تھے (۳)۔

۲) مدرسہ سلطان محمود غزنوی: سلطان محمود غزنوی ہندوستان میں فتوحات کے دوران متحر اشہر کی خوب صورت جامع مسجد سے متاثر ہوا تو حکم دیا کہ غزنی میں ایک عالی شان مسجد بنوائی جائے۔ چنانچہ ایک کثیر رقم خرچ کر کے ایک نادرۃ روزگار مسجد تیار کی گئی جسے عروس الفلك (آسمانی ہمن) کا نام دیا گیا۔ اسی مسجد میں علوم تقلیدیہ و مقلدیہ کی تدریس کے لیے

ایک بہترین دارالعلوم تعمیر کرایا۔ یہاں پر کامل ترین علماء و فضلا ایشیاء بھر کے طلبہ کو درس دیا کرتے تھے۔ یہ کالج ایشیاء بھر میں اپنی نظیر آپ تھا۔ (۲)

(۳).....جامعہ قرطبه: یورپ کے ملک انگلیس (اپنی) میں جو مسلمانوں کے زیر نگین تھا قرطبه اور غرب ناطق علم و فن اور ارباب کمال کے بڑے مرکز بن گئے تھے۔ قرطبه کی مشہور عالم "جامع مسجد قرطبه" میں خلیفہ الحکم ہانی نے جامعہ قرطبه کے نام سے ایک بڑی یونیورسٹی قائم کی تھی۔ جہاں پر مفت تعلیم کا انتظام تھا، یہاں پر مشرق و مغرب کے جلیل القدر اساتذہ تدریس کی خدمت پر مامور تھے۔ اس یونیورسٹی کی عظمت کا اندازہ اس کے کتب خانے سے جو بولی لگایا جاسکتا ہے جس میں چار لاکھ نادرست کتابیں موجود تھیں اور اس کی صرف فہرست چوالیں جلدیں پر مشتمل تھی (۵)۔

(۴).....مدرسہ امام ابوحنیفہ: یہ مدرسہ خلافت اسلامیہ کے دارالخلافہ بغداد میں علماء نے عوام کے تعاون سے ۱۰۶۶ء میں مدرسہ نظامیہ سے پہلے قائم کیا تھا۔ اس مدرسہ کو یہ اعزاز حاصل ہے کہ یہ دارالخلافہ بغداد میں سب سے پہلا مدرسہ ہے۔ اگرچہ بعض مومنین مدرسہ نظامیہ کو تاریخ اسلام کا پہلا مدرسہ قرار دیتے ہیں مگر یہ درست نہیں ہے۔ اس بارے میں علامہ عبدالصوح قاسمی نے اپنے تحقیقی مقالہ میں سیر حاصل بحث کی ہے۔ وہ پشاور یونیورسٹی کے جریل میں رقم طراز ہیں:

"Some have contended that Nizamiyah college was the first college in the history of Islam, but this is not correct. Besides the Dar al-Ilm of Al-Rashid and Al-Mamun, a number of Madrasahs existed in different parts of the Islamic empire. Nishapur was another centre of Islamic studies and a number of other colleges were founded before the establishment of Nizamiyah college(6).

(۵) جامعہ ازھر (مصر): فاطمی امراء نے ۳۵۸ھ میں صرف تھی کیا تو قاہرہ کو اپنا نہ ہی مرکز بنایا کہ یہاں ۹۷۰ھ / ۳۵۹ھ میں صرف تھی ازھر کی بنیاد رکھی۔ پہلے فاطمہ خلیفہ العزیز باللہ نے اس میں ایک شاہی مدرسہ کھولا۔ جہاں پر منقولات اور تقولات کی تدریس کا اہتمام کیا جاتا تھا۔ بہت جلد یہاں پر اطراف و اکناف کے طلبہ جمع ہو گئے جن کی تعلیم، کھانے بننے، رہائش اور دیگر سہولتوں کا مفت انتظام تھا۔ فاطمی امراء شیعہ تھے اور انہوں نے اس مدرسہ کو زیادہ تر سیاسی مقاصد کے لیے استعمال کیا۔ لہذا جب صلاح الدین ایوبی نے صرف تھی کیا تو یہاں پر شافعی مذہب کے مطابق تعلیمات کو روایج دیا۔ یہ رہ آج تک جامعہ ازھر کے نام سے قائم ہے اور یہ عالم اسلام کی سب سے بڑی اور قدیم یونیورسٹی کے طور پر جانی جاتی

ہے۔ (۷)

مذکورہ مدارس کی پیروی میں بعد میں بہت سارے مدارس کا قیام عمل میں آیا، چنانچہ نور الدین محمود بن زگلی نے دمشق اور حلب میں، اور پھر صلاح الدین ایوبی اور اس کے خاندان نے مصر، دمشق اور یروشلم میں بڑی تعداد میں مدارس قائم کیے جن کی تفصیل المقریزی کی کتاب "الخلط" اور نسخی کی کتاب "المدارس فی تاریخ المدارس" میں دیکھی جاسکتی ہے۔

ان مدارس کے پیدا کردہ چند مشہور علماء کرام: ابتدائی دور کے ان مدارس نے چوٹی کے علماء کرام پیدا کیے جن کی تعداد بہت زیادہ ہے۔ ان کے علم عمل کا ذکرا ہزار سال گزرنے کے باوجود آج بھی نجح رہا ہے۔ ان میں سے چند ایک کا ذکر جمالی طور پر ذیل میں کیا جاتا ہے۔

۱) امام غزالی: امام محمد بن محمد الغزالی ۴۵۰ھ/۱۰۸۵ء میں پیدا ہوئے۔ آپ نے امام الحرمین ابوالعلی عبد الملک الجوینی کے پاس مدرسہ نظامیہ بغداد میں پڑھا۔ فراغت کے بعد اسی مدرسہ میں استاد مقرر ہوئے اور ترقی کرتے صدر شیعین کے درجہ تک پہنچ گئے۔ آپ نے فلسفہ یونان کا مطالعہ کیا جس کے نظریات اسلام سے متصادم تھے اور اس کی رو میں اپنی مشہور کتاب "تهانۃ الفلسفہ" لکھی۔ آپ کی تالیفات میں سے احیاء علوم الدین، یاقوت التاولی (تفسیر قرآن چالیس جلدیں میں) اور مقاصد الفلاسفہ مشہور ہیں۔ ۵۰۵ھ/۱۱۱۱ء میں وفات پائی ہے۔

۲) ابن سینا: ابو علی حسین بن عبد اللہ بن سینا ۳۷۰ھ/۹۸۰ء کو بخارا میں پیدا ہوئے۔ حفظ قرآن اور دینی علوم کے علاوہ ریاضی، منطق اور طبعیات کے علاوہ، طب و ادب میں کمال حاصل کیا۔ مختلف شاہی درباروں سے مشکل رہے اور شاہی کتب خانے استعمال کیے۔ سو سے زیادہ کتابیں لکھی ہیں جن میں الشفاء اور القانون صدیوں تک یورپ کے طبی کالجوں میں پڑھائی جاتی رہی ہیں۔ ۳۲۸ھ/۱۰۳۷ء کو بخارا میں وفات پائی ہے۔

۳) الہیروی: ابو ریحان محمد بن احمد الہیروی خوارزم میں ۳۶۲ھ/۹۷۳ء کو پیدا ہوئے۔ علوم فنون میں کمال حاصل کیا۔ عربی، فارسی، سلکرست، ترکی، عبرانی اور یونانی زبانوں کے ماہر تھے۔ بیت، طبعیات، جغرافی اور ریاضی میں عالمی سطح کے محقق تھے۔ آپ کی تصانیف کی تعداد ۱۱۱ ایجادی جاتی ہے۔ جن میں سے کتاب الہند اور الٹار الباقی مشہور ہیں۔ شاہی درباروں سے مشکل رہے۔ سلطان محمود غزنوی نے آپ کو اپنے دربار میں بلند مقام دیا تھا۔ ۴۳۵ھ/۱۰۳۵ء کو وفات پائی ہے۔

۴) امام نیہجی: امام ابو بکر احمد بن حسین نیہجی (۳۸۲ھ/۹۰۷ء) نے نیشاپور کے مدرسہ میں امام ابو عبد اللہ محمد بن عبد اللہ نیشاپوری کے سامنے زانوئے تلمذت کیے۔ آپ بلند پایہ مفسر، محدث، فقیہ اور علم اصول کے ماہر تھے۔ آپ کی تالیفات ایک ہزار جلدیں پر مشتمل ہیں۔ جن میں اہم سطح فی فروع الشافعیہ، کتاب السنن الکبیر اور دلائل النبوہ مشہور ہیں۔

، ابن عبد البر اندلسی: یوسف بن عبد اللہ بن عبد البر ۷۸/۳۶۸ء کو بمقام قرطبه، اندلس (اپنی) پیدا ہوئے۔ تمام علوم خصوصا علم حدیث میں بلند مقام حاصل کیا۔ آپ کی تصنیف کی ایک بھی فہرست ہے۔ یہ تصنیف سیکڑوں جلدیوں پر مشتمل ہیں جن میں التمہید (ستر جلدیوں میں) الاستیعاب، جامع بیان العلم وفضله اور الاستفقاء مشہور ہیں۔ ۳۶۳ھ میں وفات پائی ہے۔

ان مدارس کے اقسام: یہ مدارس تین طرح کے تھے۔ ایک بادشاہوں اور امراء کے قائم کردہ مدارس۔ دوسرے مختصر علماء کرام کے قائم کردہ مدارس اور تیسرا عوام کے تعاون سے چلنے والے مدارس۔ ان تینوں قسموں کی تدریجی تفصیل دی جاتی ہے۔

۱) بادشاہوں اور امراء کے قائم کردہ مدارس: یہ مدارس تھے جو بادشاہوں یا ان کے وزیروں اور عامہ مال دار لوگوں نے قائم کیے تھے اور یہ لوگ ان مدارس کے تمام اخراجات کی کفالت کرتے تھے۔ نظام الملک طوی کا ذکر پہلے گزر پکا، یہ خود بھی عالم فاضل شخص تھا اور علماء و فضلاء کا حدد رجہ قدروں تھا۔ ان کی مجلس علماء اور صوفیاء سے بھری رہتی تھی اور اپنے اموال ان پر بے دریغ خرچ کرتا تھا۔ اسکی کے مطابق نظام الملک نے عراق اور خراسان کے ہر شہر میں ایک ایک مدرسہ قائم کیا تھا (۸)۔

ابن اشیر نے مدرسہ نظامیہ بغداد کے بارے میں لکھا ہے کہ یہاں پر مدرسین کے لیے تجوہوں کے علاوہ طلبہ کے لیے خور و نوش و رہائش اور وظائف کا مفت انتظام تھا۔ ابن الجوزی نے لکھا ہے کہ بغداد میں مدرسہ نظامیہ کے قائم کرنے کے بعد نظام الملک نے نیشاپور، بیخ، ہرات اور یصرہ میں نظامیہ مدارس قائم کیے۔ ان میں طلبہ اور اساتذہ کی رہائش، خوارک اور دیگر ضروریات کو پورا کرنے کا مقول انتظام تھا۔ طلبہ کے لیے کتابیں، کاپیاں اور تدریسی سامان مہیا کیا جاتا تھا۔ مصارف پورے کرنے کے لیے نظام الملک نے مختلف شہروں میں ان مدارس کے لیے اوقاف قائم کر دیے تھے۔ جہاں سے اساتذہ کو مشاہیرے اور طلبہ کو وظائف ملتے تھے (۹)۔

قزوینی نے مزید لکھا ہے کہ ایک بار سلطنتی بادشاہ اپر اسلام نے نیشاپور کا دورہ کیا۔ وزیر اعظم نظام الملک بھی ساتھ تھا۔ وہاں کے علماء نے جمع ہو کر بے کسی اور ذرائع معاش کے نقدان کی شکایت کی۔ نظام الملک کو موقع ٹا اور ان کے لیے ایک مدرسہ بنانے کی اجازت چاہی۔ بادشاہ نے نہ صرف اجازت دی بلکہ سرکاری آمدن کا دس فیصد حصہ بھی اس کے لیے وقف کیا (۱۰)۔

تاریخ الاسلام کے مؤلف حسن ابراہیم حسن نے جامد از هر کے بارے میں لکھا ہے کہ فاطمی خلیفہ العزیز باللہ نے جب یہ مدرسہ کھولا تو یہاں پر درس و تدریس کے لیے تمام ہمتوں کا انتظام کیا جس کی وجہ سے اطراف و اکناف کے طلبہ بہت جلد یہاں جمع ہونا شروع ہو گئے۔ ان کے لیے کھانے پینے، رہائش اور دیگر ہمتوں کا مفت انتظام تھا (۱۱)۔

(۲) مختلف علماء کے مدارس: مدارس کی ایک قسم وہ تھی جو صاحب استطاعت علماء کرام نے قائم کی تھی۔ یہ علماء کرام نہ صرف ان مدارس میں درس و تدریس کا فریضہ انجام دیتے بلکہ اپنی بساط کے مطابق اپنا مال بھی ان کے طلبہ پر خرچ کرتے تھے۔ امام ابن فورک (متوفی ۱۵۰۶ھ / ۱۴۱۵ء) شافعیہ کے امام تھے۔ انھوں نے نیشاپور میں ایک مدرسہ قائم کیا تھا۔ امام الحرمین ابوالمعالی عبد الملک الجوینی (متوفی ۳۸۸ھ / ۹۳۶ء) نے اسی مدرسہ سے فراغت حاصل کی تھی۔ امام عبدالعزیز بن احمد الحلوانی البخاری (متوفی ۳۲۸ھ) بخاری میں احتجاف کے بڑے امام تھے۔ انھوں نے ایک مدرسہ قائم کیا تھا۔ حلوہ نجح کراس کی کمائی طلبہ پر خرچ کیا کرتے تھے۔ اس زمانہ میں علماء کرام نہ صرف اپنے ہاتھوں کی کمائی سے گذرا وفات کرتے تھے اور درس و تدریس بلا معاوضہ کرتے تھے۔ بلکہ اپنے اموال طلبہ پر خرچ کرتے تھے۔ علیٰ اللہ علیٰ محمد بن احمد السرنحی (متوفی ۳۸۳ھ) اس مدرسہ کے فیض یافتہ تھے اور اپنے استاد کی وفات کے بعد ان کی جگہ پر علماء کے اتفاق سے مندشیں ہو گئے تھے۔ بغداد میں سرکاری سرپرستی میں چلنے والے درسے ”درس نظامیہ“ کے قیام سے قبل مدرسہ امام ابوحنیفہ کی بنیاد پڑ چکی تھی۔ یہ مدرسہ بھی چند علماء کے اشتراک عمل سے وجود میں آیا تھا۔ اس کی تعمیر اور قیام کی ذمہ داری ابوسعید الحسنی نے سال ۴۵۹ھ میں لی تھی اور مدرسہ کی تدریس کا اہتمام استاذ ابوطاهر الیاس بن ناصر بدی (متوفی ۴۶۱ھ) کے پر رکھی جو بغداد کی ایک عالم و فاضل شخصیت تھی۔ مدارس کی یہ مثالیں نمونہ کے طور پر ہیں ورنہ علماء کے اپنے اخراجات سے قائم کردہ مدارس تمام اسلامی دنیا میں قائم تھے (۱۲)۔

(۳) عوام کے قائم کردہ مدارس: مدارس کی تیسری قسم وہ تھی جو کہ مسلمانوں نے اپنے اپنے علاقوں میں اپنے بچوں کی دینی تعلیم و تربیت کے لیے عوامی چندوں کے ذریعہ قائم کی تھی۔ ان چندوں سے مدرسین کی تجوہ ایسیں، طلبہ کے لیے خورنوش کا انتظام، تعمیری ضروریات اور دیگر ظلم و نسق کے اخراجات پورے کیے جاتے تھے۔ مدرسہ تہجیقہ کا ذکر پہلے ہو چکا۔ یہ عوامی مدرسہ تھا اور اس کے اخراجات عوامی چندوں سے پورے کیے جاتے تھے۔ اس طرح کے مدارس بھی عالم اسلام میں جگہ جگہ پھیلے ہوئے تھے۔

اس دور کے مدارس کے ذرائع آمد و خرچ: گذشتہ سطور میں مدارس کی تین قسمیں بیان کی گئی ہیں۔ ایک قسم ان مدارس کی تھی جو بادشاہوں، وزیروں یا امراء نے قائم کی تھی۔ ظاہر ہے ان مدارس کے بانیان چونکہ مال دولت سے مالا مال تھے اس لیے اپنے قائم کردہ مدارس پر دل کھول کر خرچ بھی کیا کرتے تھے۔ بادشاہ اور روزی قسم کے لوگ عموماً دنیا داری اور بے جا سراف کے کاموں میں مال خرچ کرتے ہیں۔ اپنی ذاتی خواہشات اور خورنوش وغیرہ پر بے دریغ دولت لٹاتے ہیں اس لیے ان کی خواہش ہوتی ہے کہ کچھ نہ کچھ نیکی کے کام میں بھی پیسہ خرچ ہو۔ اس نیک خواہش کی تسلیکن کے لیے بھی وہ مساجد اور مدارس تعمیر کرتے ہیں۔ چنانچہ تاریخ اسلام میں بھی بعض بادشاہ اور روزاء جو علم و فن کے قدر دان تھے انھوں نے علمی کاموں پر بے دریغ پیسہ خرچ کیا۔ اس کی زندہ مثال عباسی خلیفہ مامون الرشید کے بیت الحکمت کی ہے۔ جو دنیا کی

سچ پر ایک عظیم الشان لاسپریری ہونے کے علاوہ مختلف علوم و فنون کے ترجمہ، تحقیق، مدونین اور تجربہ گاہ کی حیثیت سے مشہور تھی۔ اس قسم کے اداروں کے حسابات کا طریق کارنہایت منضبط ہوا کرتا تھا اور یہ ادارے مالی لحاظ سے خود کفیل ہوا کرتے تھے۔

مدارس کی دوسری قسم وہ تھی جو علماء کرام کی سروپتی میں قائم تھی۔ تاریخ اسلام کے مطالعہ سے پتہ چلتا ہے کہ پہر وقوف میں علماء کرام نے اپنے ہاتھوں سے کمایا ہے اور نہ صرف اپنا معاشری بوجھ خود سنبھالا ہے بلکہ تعلیم و تدریس کی خلوص سے خدمت کی ہے۔ چنانچہ تاریخ اسلام میں قفال (تالافروش) رزار (چاول فروش) احمد اد (لوہار) حلوائی (حلوہ فروش) قدوری (ہاثری فروش) وغیرہ القاب علماء کے ناموں کے ساتھ ملتے ہیں۔ جس سے معلوم ہوتا ہے کہ اس قسم کے پیشے علماء اپنا کرنہ صرف اپنا معاشری مسئلہ حل کرتے، بلکہ ساتھ ساتھ مدارس اور مکاتب بھی اپنے اخراجات سے چلاتے تھے۔

مدارس کے اخراجات برداشت کرنے میں عوام انس کا بھی بھیشہ سے بڑا حصہ رہا ہے بلکہ موجودہ دور میں تو تقریباً انہی کے اخراجات سے مدارس چلتے ہیں۔ یہ لوگ آخرت کے ثواب اور علم و دین کی تبلیغ کی نیت سے مدارس کے ساتھ تعاون کرتے ہیں اور یہ تعاون اس قدر خلوص اور الہانہ انداز پر مشتمل ہوتا ہے کہ انہوں نے اپنی عطیات کا حساب کتاب بھی کبھی مدارس و مساجد والوں سے نہیں مانگا ہے۔

اس دور کے مدارس میں مروجہ علوم و فنون: ہمارے اس زمانے میں نصاب تعلیم کسی بھی تعلیمی ادارے کے لیے ریڈھ کی حیثیت رکھتا ہے۔ زمانہ قدیم میں مدارس کے لیے کوئی مقررہ نصاب تعلیم نہ تھا۔ اس زمانے میں کتاب پڑھنے کے بجائے فن پڑھایا جاتا تھا اور اس لیے ہر فن کے ماہر عالم کے پاس اس علم کے تشکان کی بھیڑ لگ جاتی تھی۔ تاریخ کے مطالعہ سے معلوم ہوتا ہے کہ ابتدائی مدارس کا کوئی مرتب نصاب تعلیم نہیں تھا بلکہ اگر ہم یہ جاننا چاہیں کہ اس زمانے کے علوم و فنون کیا تھے اور کس درجے کے تھے تو اس کے لیے ہمیں اس زمانے کے علماء و فضلاء پر نظر دوڑائی پڑے گی۔ چنانچہ اس طرح جائزہ لینے کے بعد یہ حقیقت ہمارے سامنے کھل جاتی ہے کہ اس زمانے میں مسلمانوں میں نہ صرف دینی علوم کی تعلیم اعلیٰ بیانہ پر موجود تھی بلکہ دنیاوی علوم اور زمانہ کے تقاضوں کے مطابق تمام فنون کی بھی تعلیم دی جاتی تھی اور اس سلسلے میں مسلمان دنیا کے تمام ممتدان اور مہذب اقوام سے بہت آگے تھے۔ آئیے اس زمانے میں مروجہ علوم و فنون کا اندازہ اس زمانے کی علمی شخصیات کے ذکر سے مختصر انگاتے ہیں۔

ابن الہیثم (۹۶۵ء تا ۱۰۲۳ء) کا تعلق مدارس کے ابتدائی دور سے تھا۔ ماہر فلکیات اور ریاضی و انتحا۔ روشنی اور علم بصریات کا ماہر تھا۔ اس نے جامع ازھر کے ایک گوشہ میں بیٹھ کر روشنی پر ایک کتاب ”کتاب المناظر“ لکھی۔ اس نے سایوں ”سورج گہن اور چاند گہن“ پر کتاب لکھی۔ اس نے سب سے پہلے روشنی کی ماہیت دریافت کی اور روشنی کو

تو انہی قرار دیا۔ اسے ”بصیرات کا امام“ کہا جاتا ہے۔

ابن القافیس (۱۲۱۳ء تا ۱۲۸۸ء) دمشق میں پیدا ہوا۔ نور الدین زنگی کی بنائی ہوئی طبی درس گاہ (Medical College) سے علم حاصل کیا۔ طب کے علاوہ فقہ، ادب اور دینی علوم کا ماہر تھا۔ اسے قاہروہ میں نصریہ ہسپتال کا سربراہ بنا یا گیا۔ انسانی جسم میں خون کی گردش کی دریافت اس کا کارنامہ ہے۔ اس نے خون کی شریانوں اور دل سے متعلق کئی مفید معلومات فراہم کیں اور آنکھوں کی کالیف کی تحقیق کی۔ اس نے جانیزوں اور بولی بینا کی کتب پر تحقیقی اور تقدیمی کام کیا۔ اس کی کتاب ”السائل فی الطب“ اور ”مجاز القانون“ سے علماء و حکماء فائدہ اٹھا رہے ہیں۔

ابن رشد (۱۱۹۶ء تا ۱۱۹۸ء) قرطبہ میں پیدا ہوئے۔ دینی علوم میں مہارت کی وجہ سے قرطبہ کا قاضی القضاۃ مقرر ہوئے۔ علم طب میں نام اور شہرت پیدا کی۔ مرکش کے باڈشاہ ابو یعقوب یوسف نے انھیں اپنی خدمت کے لیے بلایا۔ ابن رشد کی کتابوں کی تعداد ۵۷ ہے جاتی جاتی ہے۔ ان کی کتاب ”الکلیات فی الطب“ نے بہت شہرت پائی، کیونکہ یہ دنیا میں سب سے پہلی کتاب ہے جو طب میں چھپی، اس میں چیک کے بارے میں معلومات ہیں۔ اس نے اسطوار اور افلاطون کی کتابوں کی شرحیں لکھیں۔

ابوریحان الیروثی (۹۸۳ء تا ۱۰۳۸ء) بیت، ریاضی اور تاریخ و تمدن کا عالمی طور پر تسلیم شدہ عالم و فاضل ہے۔ سلطان محمود غزنوی کی قائم کرودہ رصدگاہ میں کام کیا۔ اسے ”علم کے دریا“ کا خطاب ملا۔ کتاب الہند، الآثار الباریۃ اور القانون المسوودی اس کی زندہ جاویدتا یقفات ہیں۔

بعلی بینا (۹۸۰ء تا ۱۰۳۸ء) اپنے عہد کا سب سے عظیم طبیب، فلسفی، ماہر فلکیات اور ریاضی دان تھا۔ اس نے ہمان میں رصدگاہ ہیں بنائیں۔ اس کی کتابیں الشفاء اور القانون بہت مشہور ہیں۔

ماہر علم کیمیاء اور بلند پایہ طبیب جابر بن حیان (۷۲۲ء تا ۸۱۵ء) کو برکی خاندان کی سرپرستی حاصل تھی۔ اس نے یونانی زبان سے علوم و فنون کی کتابوں کا عربی میں ترجمہ کیا۔ اس نے تین محدثی حیثی ابوالکوہ کو دریافت کیا۔ شورے کے تیزاب کو پچھکری، کسیں اور قلّی شورے سے تیار کیا۔ کیمسٹری کے موضوع پر اس نے بائیس کے قریب کتابیں لکھی ہیں۔ کتاب المیر ان اس کی مشہور کتاب ہے۔

اس طرح ابوالقاسم الزہراوی تاریخ اسلام میں علم جرجی (سر جرجی) کے ماہر، عمر الخیام فلکیات اور علم بیت کے ماہر، الفارابی یونانی قلمکے ماہر، اور الفرقانی ماہر علم ہندسہ کے طور پر مشہور ہیں۔ اس مختصر مضمون سے اندازہ لیا جاسکتا ہے کہ اسلامی تاریخ میں دینی مدارس نے وہ بلند پایہ ستیاں پیدا کیں جو دین و دنیا دونوں کی جامع تھیں اور انہوں نے زندگی کے ہر شعبہ میں نام پیدا کیا، انہی لوگوں کی تصانیف نے یورپ کو تاریکی سے نکالنے اور علم کی شاہراہ پر ڈالنے کا بنیادی کام کیا اور موجودہ مہذب دنیا انہی علوم کی مرہون منبت ہے۔

- (۱) حسن ابراہیم حسن: تاریخ الاسلام، طبع مصر/۲۳۲۱، احمد هلیسی: تاریخ تعلیم و تربیت اسلامیہ، طبع لاہور، ص ۱۰۲
- (۲) المقریزی: کتاب الخطط، طبع بیروت: ۳۶۲/۲ (۲) القزوینی: آثار البلاد و اخبار العباد، ص ۲۱۳، ابن اثیر: الکامل فی التاریخ: ۱۰/۷۷ (۳) محمود الرحمن ندوی: دولت غزنویہ، ص ۱۲۸۱، محمد عبد الرحمن خان: تاریخ اسلام پر ایک نظر، ص ۲۶۵
- (۴) اخبار الاندلس (س۔ پ۔ سکاٹ کی کتاب ہسترنی آف مورش ایپر ان یورپ، کارڈو ترجمہ، ص ۲۵۶ و بعد
- (۵) A.S.Qasmi: Libraries in the early Islamic World, U.O.P.Journal, Jan 1958, PP3.
- (۶) زاہد علی: تاریخ فاطمیین مصر، طبع کراچی: ۱۶۲، حسن ابراہیم حسن: تاریخ الدویلۃ الفاطمیۃ، طبع قاہرہ، ص ۳۲۹ و بعد
- (۷) اسکلی، عبدالوهاب، تاج الدین: طبقات الشافعیہ، طبع قاہرہ: ۱۳۷/۳ (۹) ابن الجوزی: لخشم فی تاریخ الملوك والامم: ۲۱۵ (۱۰) القزوینی: آثار البلاد و اخبار العباد: ص ۲۱۳ (۱۱) حسن ابراہیم حسن: تاریخ الاسلام، طبع مصر: ۳۲۲/۲ (۱۲) ابن الجوزی: لخشم فی تاریخ الامم: ۲۲۵/۸

امام ابوحنیفہ رحمہ اللہ تعالیٰ کی ذہانت

علامہ ابن جوزی رحمہ اللہ تعالیٰ نے منتقل کیا ہے کہ ایک شخص کے گھر میں رات کو چور گھس آئے، مالک مکان کو پابند ہدیا، اور اس کا سارا سامان سیٹ کر لے جانے لگے، جانے سے پہلے انہوں نے مالک مکان کو قتل کرنے کا ارادہ کیا۔ لیکن ان کے سردار نے کہا کہ ”اس کا سامان تو سارا لے جاؤ، مگر اسے زندہ چھوڑ دو، اور قرآن اس کے ہاتھ پر رکھ کر اسے قسم دو کہ میں کسی شخص کو یہ نہیں بتاؤں گا کہ چور کون تھے؟ اور اگر میں نے کسی کو بتایا تو میری بیوی کو تین طلاق“۔ مالک مکان نے جان بچانے کی خاطر قسم کھائی، لیکن بعد میں بڑا پریشان ہوا، مجھ کو بازار میں گیا تو دیکھا کہ وہی چور چوری کا مال بڑے دھڑلے سے فروخت کر رہے ہیں اور یہ بیوی پر طلاق کے خوف سے زبان بھی نہیں کھول سکتا۔ حاجز آ کریہ امام ابوحنیفہ رحمہ اللہ تعالیٰ کے پاس بچنا، اور ان کو بتایا کہ رات اس طرح کچھ چور میرے گھر میں گھس آئے تھے اور انہوں نے مجھے ایسی قسم دی، اب میں ان کا نام ظاہر نہیں کر سکتا، کیا کروں؟ امام صاحب رحمہ اللہ تعالیٰ نے کہا کہ تم اپنے محلہ کے معزز افراد کو مجع کرو، میں ان سے ایک بات کہوں گا اس شخص نے لوگوں کو مجع کر لیا۔ امام صاحب رحمہ اللہ تعالیٰ نے وہاں بحق کر ان سے کہا کہ ”کیا آپ چاہتے ہیں کہ اس شخص کو اس کا مال واپس مل جائے؟“؛ ”ہاں چاہتے ہیں“، ان سب نے کہا۔ امام صاحب رحمہ اللہ تعالیٰ نے فرمایا: ”چور ایسا سمجھیے کہ اپنے ہاں کے سارے غنڈوں کو جاسوں مسجد میں جمع سمجھیے اور بھر ایک ایک کر کے انہیں باہر لکھ لیے جب کوئی باہر لکھ لے آپ اس شخص سے پوچھیے کہ: ”کیا یہی وہ چور ہے؟ اگر وہ چور نہ ہو تو یہ انکار کر دے، اور اگر وہی چور ہو تو خاموش رہے، اس موقع پر آپ سمجھ جائیے کہ یہی وہ چور ہے، اس طرح چور کا پتہ بھی لگ جائے گا اور اس کی بیوی پر طلاق بھی نہ ہوگی۔“ سب نے اس تجویز پر عمل کیا، چور پکڑا گیا اور اس بیچارے کو اپنامال بھی واپس مل گیا۔ (تفقی الدین حموی ثمرات الاوراق علمی المستطرف ص ۱۴۶، ۱۴۷ ج ۱)